

«خۇلۇسۇت تاۋارىخ» تىن پارچە

شىنجاڭ ئاز سانلىق مىللەتلەرنىڭ جەمئىيىتى، تارىخىنى
تەكشۈرۈش گۇرۇپپىسى تەرىپىدىن تەرجىمە قىلدۇرۇلدى

1959 - يىلى ئۆكتەبىر

شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى
دىن تەتقىقات ئىنىستىتۇتى تەرىپىدىن باستۇرۇلدى

1988 - يىلى يانۋار



« خۇلەۋسۇت تاۋارىخ »

ئۆزبېك تارىخىدىن بارچە ۵-چىرىيە (1259 - 1288)

ئۆزبېك خانلىرىدىن مۇھەممەت ئەلى خاننىڭ خانلىققا ئۆتۈرۈشى

ئۆزبېك خانلىرىدىن ئۆمەر خاننىڭ ئوغلى مۇھەممەت ئەلىخان خانلىق تەختكە چىقتى. مۇھەممەت ئەلىخان خان بولۇپ ئىككىنچى يىلى. ئەسھاق تۆرە (ئۆمەر خاننىڭ سىگىلىسىنىڭ ئېرى) نى تۆرە قورغان دېگەن يەرگە ھاكىم قىلىپ تەيىنلىدى. ئۈچىنچى يىلى بۇ تۆرىنى بۇخاراغا قوغلاپ چىقاردى. شۇ يىلى يۈسۈپ مىنگېشىنى مەرغۇلانغا ھاكىم قىلدى. ئۇنىڭ ئورنىغا مەققۇلى يۈز بېشىنى مىنگېشى قىلىپ تەيىنلىدى. سەھمەزادە ئىشان دېگەن كىشى شۇ يىلى بۇخارادىن توقەندىكە كەلدى. مۇھەممەت ئەلىخاننىڭ خانلىقىنىڭ تۆتىنچى يىلى مەسۇدخان تۆرىنى ھەيدەپ چىقاردى، بەشىنچى يىلى يۈسۈپ مىنگېشىنى يارمازار دېگەن يەردىن ھەيدەپ چىقاردى، 6 - يىلى ئاپتاپخانم ۋاپات بولدى، 7 - يىلى ئىرنەزەربەك ۋە خۇشۋەقتىدا خۇاھلار ئۆلتۈرۈلدى، 8 - يىلى ئەيسا بېكىنى ئەنجاننىڭ ھاكىملىقىغا بەلگىلىدى ھەم شۇ يىلى «خان مەدرىسى» دېگەن مەدرىس مىزايادكارنىڭ قولىدا پۈتتى، 9 - يىلى بۇزۇرۇكخان تۆرە نەچچە مىڭ ئادەم بىلەن قېچىپ قەشقەرگە كەلدى، 10 - يىلى ئەيسا بېك (ئەنجان ھاكىمى) قەشقەرگە قېچىپ كەتتى. بۇزۇرۇكخان قەشقەرگە كېلىپ، «گۈلباغ» (ھازىرقى كونا شەھەر) نى مۇھاسىرە قىلدى، 11 - يىلى مۇھەممەت ئەلىخان «غەيرەت قىلىپ» دۆلەت كۈچى بىلەن قەشقەرگە يۈرۈش قىلىپ چىگرىدىن ئۆتۈپ نۇرغۇن ئەسكەر بىلەن قەشقەرگە يېتىپ كەلدى. بۇزۇرۇك تۆرە قەشقەردىن نەچچە مىڭ

«تارىخى ئىدىيە» ۋە باشقا تارىخلاردا، مۇھەممەت ئەلىخان دەۋرىدە قېچىپ كېلىپ قەشقەرنى مۇھاسىرە قىلغان كىشى جاھانگىر خان تۆرە ئىدى، دەپ يېزىلغان. لېكىن بۇ تارىختا بۇزۇرۇك خان تۆرە دەپ يېزىلىپتۇ.

ئادەم بىلەن مۇھەممەت ئەلىخاننىڭ ئالدىغا چىقىپ پادشاھلار قائىدىسى بويىچە ئۇچرىشىپ ئەھۋال سوراشتى. مۇھەممەت ئەلىخاننى مۇۋاپىق ئورۇنغا ئورۇنلاشتۇردى. ئۇۋاقىتتا گۈلباغ «خىتاي شەھىرى» (قەشقەر يېڭىشەھەر) ئىچىدە ئىدى. قەشقەر ئاھالىسى گۈلباغنى مۇھاسىر قىلدى، ئۇرۇشۇپ سېپىلنى پارتلىتىپ قاتتىق ئۇرۇشلار بولدى، مۇھەممەت ئەلىخان قەشقەردە گۈلباغنى ئالماي، قەشقەرنى ئېلىشنى بۇزۇكخان تۆرىگە تاپشۇرۇپ خوتەنگە قايتىپ كەتتى. 12 - يىلى خىتاي لەشكەرلىرى قەشقەرگە يۈرۈش قىلىپ، تۆرىدىن قەشقەرنى ئالدى، بۇزۇكخان تۆرە نەچچە مىڭ ئادەمى بىلەن سەرگەردان بولۇپ فەرغانىگە كەتتى. 13 - يىلى مۇھەممەت ئەلىخاننىڭ «ئۆرە تۆپە» ۋىلايىتى ئېلىندى، 14 - يىلى ئابدۇراخمان ۋە موللا بېكەن زەر داموللىلارنى سوغات - تۆھپىلەر بىلەن تۈركىيە سۇلتانىغا ئەلچى قىلىپ ئەۋەتتى. 15 - يىلى بۇ ئەلچىلەر سوغات - تۆھپىلەر بىلەن رۇخسەت ئېلىپ قايتىپ كېلىۋېتىپ ئابدۇراخمان ۋاپات بولدى، موللا بېكەن زەر داموللا تۈرك سۇلتانى ئەۋەتكەن سوغاتلارنى مۇھەممەت ئەلىخانغا تاپشۇردى، ئۇ چوڭ مەجاس ئېچىپ، تۈرك سۇلتانى ئەۋەتكەن كىيىملەرنى كىيىدى، دۆلەت ئەربابلىرى مۇبارەكلىدى. 16 - يىلى مۇھەممەت ئەلىخان خىتاي بىلەن ئۇرۇشۇش مەقسىتىدە، كۆپ ئەسكەر بىلەن قەشقەر تەرەپكە مېڭىپ، ئوشقا كېلىپ بىر مازاردا دەم ئالدى. ھەققۇلى دىگىشى بىلەن مۇھەممەت شېرىپنى قوغۇندىن قىلىپ قەشقەرگە ئەسكەر ماڭغۇزدى، لېكىن مۇھەممەت ئەلىخان بىر تۈركۈم ئەسكەر بىلەن قوغۇندىكى قايتىپ كەتتى. قەشقەرگە ئەۋەتكەنلەر تۆت كۈندە داۋاندىن ئېشىپ چېگرىدىكى خىتايلارنى ئۆلتۈرۈپ، بەزىسىنى ئەسەپ ئالدى. 10 مىڭ چامىدا خىتاي ئەسكەرى قوغۇندى قوشۇنىنى توسۇپ قاتتىق ئۇرۇشتى، نەتىجىدە خىتاي ئەسكەرلىرى قاچتى، بەزىلىرى ئىسىر ئېلىندى، ئەتىسى ئەسەر ئېلىنغانلارنى توندى قۇلى دېگەن كىشىدىن مۇھەممەت ئەلىخانغا ئەۋەتتى. قوغۇندىلىكلەر قەشقەرگە كەلدى، بۇ چاغدا خىتاي شەھىرى (سېپىلى) قەشقەردىن بىر تاشلىق يىراق مۇساپىدە بولۇپ، سېپىلنىڭ ئېگىزلىكى 12 گەز، قېلىنلىقى 15 گەز ئىدى. سېپىل ئۈستىدە ھارۋا يۈرەلەيتتى، سېپىل ئەسكەر بىلەن تولدۇرۇلغان بولۇپ، ئەسكەرلەر قالماق ۋە خىتايلار ئىدى. ئۇلارنىڭ قەشقەرگە كىرىشى بىلەن، قەشقەردىكى مۇسۇلمانلار بىرلىشىپ گۈلباغ ئۈستىگە كېلىپ، سېپىل ئەتراپىنى مۇھاسىرە قىلدى. بىر نەچچە كۈن مۇھاسىرە قىلىنغاندىن كېيىن، بىر كۈنى ئەتىگەندە ئىسلام قوشۇنى بىپەرۋا - تۇيۇقسىز تۇرغاندا، خىتاي قوشۇنى سېپىل ئىچىدىن چىقىپ توپ - زەمبىرەكتىن ئوت ئېچىپ ئۆلتۈرۈشكە باشلىدى، مۇسۇلمانلار ھەم قارشى ئۇرۇشتى. قاتتىق ئۇرۇشقاندىن كېيىن، خىتاي ئەسكەرلىرى سېپىل ئىچىگە كىرىپ كەتتى. مۇسۇلمان

لەشكەرلىرىدىن ئۆلگەنلەرنى يىغىپ، ئاپپاق خوجا بازىرىغا ئاپىرىپ دەپنە قىلدى.
ئاخىرى مۇسۇلمانلار قوشۇننىڭ باشلىقلىرى خىتايغا ئەلچى كىرگۈزۈپ: «ئەگەر سىلەر
مۇسۇلمانلارغا زورلۇق قىلمىساڭلار ۋە قانۇنغا خىلاپ پىياھشە ئىشلارنى
قىلمىساڭلار، بىز قايتىپ كېتىمىز، ئەگەر بۇنى قوبۇل قىلمىساڭلار پۈتۈن ئۆدۈر
مۇھاسىرە قىلىمىز» دېگەننى ئوتتۇرىغا قويدى، خىتاي باشلىقلىرى بۇنى قۇبۇل قىلىپ،
سوغات - ھەدىيە چىقاردى. قوقەندىن كەلگەن ئەسكەرلەر قايتىپ ئۆز يېرىگە
كەتتى.

قوقەندىن قەشقەرگە ئەسكەر يۈرۈپ كەتكەن پۇرسەتتە، مۇھەممەت رەھىم
دېگەن كىشى بۇ پۇرسەتنى غەنەمەت بىلىپ، بۇ خارادىن ئۆرە تۆپەگە كېلىپ، خوجا سالى
دېگەن كىشىنىڭ ئۆيىگە چۈشتى. بۇ ۋاقىتتا ئۆرە تۆپەنىڭ ھاكىمى شاھ قوش بېگى
دېگەن كىشى ئىدى. سالى خوجا - مۇھەممەت رەھىمىنىڭ كەلگەنلىكىدىن ئەندىشە
قىلىپ ھاكىمغا خەۋەر بەردى، ھاكىم دەرھال بىر نەچچە يۈز ئەسكەر بىلەن كېلىپ
سالى خوجىنىڭ ھويلىسىنى مۇھاسىرە قىلىپ، مۇھەممەت رەھىمىنى تۇتۇپ ئۆلتۈردى،
ئۆلۈكىنى قوقەندكە ئەۋەتتى. مۇھەممەت ئەلىخان ئۇنىڭ بېشىنى تېنىدىن جۇدا قىلىپ،
جەسىتىنى دارغا ئېسىپ قويدى. ھەققۇلى مىڭبېشى قەشقەردىن كەلدى، بۇ ۋەقەنى
كۆرۈپ مۇھەممەت ئەلىخانغا: - ئەي پادىشاھ، ئىلگىرى پادىشاھلار بۇنداق قىلغان
ئەمەس، ئۇ ئاتا - بوۋىسىنىڭ پادىشاھلىقىنى تەمە قىلىپ كەلگەن بولۇشى ئېھتىمال،
ئۇنى بۇنداق خارلىقتا ئۆلتۈرۈش توغرا ئەمەس، ئەگەر ئۇنداق ۋەقە بولۇپ قالغان
تەقدىردە، ئۇنى ئۆزىگە باش ئەگدۈرۈپ بىويۇندۇرسا، پادىشاھنىڭ ئابرويى
ئەمەسمۇ؟ بۇنداق قىلىش پادىشاھنىڭ شەنىگە لايىق ئەمەس - دېدى. مىڭبېشىنى
باشقىلار قوللىدى، مۇھەممەت ئەلىخانغا بۇ سۆز قاتتىق تېگىپ، ئوتتۇرىغا ئاداۋەت
چۈشتى. 17 - يىلى ھەققۇلى مىڭبېشىنى ئۆلتۈردى، شۇ يىلى قارا تىگىن ئېلىندى،
شاھ قۇل بېگىنى قارا تىگىن ۋىلايىتىگە ۋالىي قىلىپ تەيىنلىدى. «دەرۋاز» دېگەن يەر -
نىڭ ھاكىمى مەھمۇتخاننى قوقەندگە قايتۇرۇپ كېلىندى، لېكىن مەھمۇت يولدا
ۋاپات بولۇپ، جەسىتىنى شاھمەردان بازىرىغا دەپنە قىلدى. خوجا قۇل بېگى دېگەن
كىشىنى مەككىگە بېرىش دەپ ھەيدەپ چىقاردى، بۇ خار ئەمىرىنىڭ ئەلچىسىنى
قايتۇرماي تۇتۇپ قالدى. بۇ قىلمىشى زور پىستىمىگە سەۋەب بولدى، شۇنىڭ بىلەن
«بىشغەر» دېگەن يەرگە سېپىل بىنا قىلىندى. بۇ خار ئەمىرى بۇ سېپىل (قەلئە) نى
بۇزۇپ تاشلاتقۇزدى. گاداي دادخۇاھ بۇ خار ئەمىردىن قېچىپ قوقەندكە كەلدى. 18 -
يىلى بۇ خار ئەمىرى يام ۋە زامىر دېگەن يەرگە ئەسكەر ئەۋەتتى، مۇھەممەت ئەلىخان
مۇھەممەت شېرىپنىڭ قومانداڭلىقىدا قارشى ئەسكەر ئەۋەتتى، ھەر ئىككى تەرەپ

سۈلەھنى ياخشى كۆرۈپ، ئىككى قوشۇن ئۆز يېرىگە قايتتى. شۇ يىلى ئىشان سەھىپى دېگەن كىشى مۇھەممەت ئەلىخاندىن خاپا بولۇپ مەككىگە كەتتى. 19 - يىلى بۇخارا - دىن قوقەندىكى ئەسكەر كېلىۋاتقان خەۋەر ئاڭلىنىپ، مۇھەممەت شېرىپنى قوماندىن قىلىپ نۇرغۇن ئەسكەر ئەۋەتتى. بۇلار مىڭ بىر ھەپتىدىن كېيىن، بەختى قايتقان شاھ (مۇھەممەت ئەلىخان) تۈزغىلىپ چىقىپ، خوجەندىن ئۆتۈپ «تەڭگە خوجەند» دېگەن يەرگە چۈشتى. شۇ كۈنىسى بۇخارا قوشۇنى ئۆز تەرىپىگە يېتىپ كېلىپ مۇھەممەت شېرىپ بىلەن ئۇرۇش قىلدى. قوقەند قوشۇنى مەغلۇب بولۇپ، قوماندىن مۇھەممەت شېرىپ ئەسەرگە چۈشتى. قاچقان ئەسكەرلەر تەڭگە خوجەندىكى كېلىپ، مۇھەممەت ئەلىخاننىڭ قوشۇنىغا ئۇلاندى. قاچقۇن ئەسكەرلەر ئىسمى قوقەند يولىغا قاراپ كېتىشتى. خان بۇ مەغلۇبىيەتنى ئاڭلاپ، قاچقان قوشۇننى تاشكەنتكە ماڭدۇرۇپ، ئۆزى كالا باتۇر بىلەن خوجەندىكى كەلدى. بەزى ئادەملەر مۇھەممەت ئەلىخاننى بۇخارا ئەسرى بىلەن كۆرۈشۈشكە دەۋەت قىلدى. لېكىن مۇھەممەت ئەلىخان بۇخارا ئەسرى بىلەن كۆرۈشۈشنى مۇۋاپىق كۆرمىدى. ئوغلى مۇھەممەت ئىمىننى ھەدىيە - سوغاتلار بىلەن بۇخارا ئەسرىنىڭ ئالدىغا ئەۋەتتى. شۇنىڭ بىلەن گاداي دادخۇانى خوجەندتە قالدۇرۇپ، مۇھەممەت ئەلىخان قوقەندىكى قايتىپ كەتتى. ئازغىنە كۈندىن كېيىن، بۇخارا ئەسرى خوجەندىكى ئېلىپ، مۇھەممەت ئەلىخاننىڭ ئىسمى سۇلتان مەھمۇتنى ھاكىم قىلدى. بۇخارا ئەسرى بۇخاراغا قايتتى. مۇھەممەت ئەلىخاننىڭ ئانىسى خوجەندىكى بېرىپ، بۇ ئىككى بۇرادەر (تۇغقان) نى ياراشتۇرۇپ، سۇلتان مەھمۇتنى تاشكەنتكە ھاكىم قىلدى. شۇندىن باشلاپ، مۇھەممەت ئەلىخاننىڭ خانلىقى بوشىشىپ تىترەشكە باشلىدى. ھەربىيلەر، مەدۇرلار ئوقتۇرىسىدا قارىمۇ قارشىلىق تۇغۇلدى، ئۇلار شىكايەت قىلىپ نارازى بولۇپ، مۇھەممەت ئەلىخاننىڭ يامان ۋە ناچار ئادەت، پىسقە - پاساتلارنى قىلمىشىدىن ئاداۋەت ساقلىغان ئىدى. خاننى يوقىتىشنى كۈتەتتى، لېكىن چارە تاپالماي، بۇخاراغا خەت ئەۋەتتى، ئۆزبېكىستان دۆلىتىنى بۇخارا ئەسرىگە بېرىشنى ۋەدە قىلىشتى. 20 - يىلى بۇخارا ئەسرى سان - ساناقسىز ئەسكەر بىلەن بەشپېرىق دېگەن يەرگە كېلىپ چۈشتى. مەھمۇتخان تاشكەنتنىڭ قوشۇنى بىلەن كېلىپ قوقەندىكى كىردى. بۇخارا ئەسرى «سېرىق سۇ» دا قوندى. بۇ يەردىن كۆچۈپ قوقەندىكى كىردى. مۇھەممەت ئەلىخان قورقۇپ قاچتى. مۇھەممەت ئەلىخاننى ئۆزى بەلگىلەپ قويغان يار مازارنىڭ ھاكىمى مەھمۇت خوجا ناملىق كىشى تۇتۇپ، بۇخارا ئەسرىگە تاپشۇردى. بۇخارا ئەسرى ئۆلتۈردى. بۇخارا ئەسرى قا - لايىمقان باشسىز ئەسكەرلىرىگە بۇيرۇق قىلىپ، قوقەندىن شۇنداق قاتتىق بۇلاڭ - تالاڭ قىلدىكى، مەسچىتلەردە بوۋا ھەم قالىمىدى. نۇرغۇن قىزىلار ۋە ئاياللارنىڭ

نومۇسىغا تەگدى. مۇھەممەت ئەلىخاننىڭ ئانىسى مەھلار ئايىدىكى بىر قانچە خوتۇنلار
 بىلەن بىرلىكتە ئۆلتۈردى، مۇھەممەت شېرىپ ۋە بىر قانچە نەپەر گۇناھسىز ئادەملەر-
 نىمۇ بىلەن ئۆلتۈردى. بىر قانچىلىغان دىنىي ئالىملار، ھۈرمەت ئىگىلىرى، تەتقىقات
 چىلار، ماشايىخلارنى ئاياللىرى بىلەن قوشۇپ سۈرگۈن قىلىپ، جاپا-جەبرلەر بىلەن
 بۇخاراغا ئېلىپ كەتتى. خانلىق ئوردىسىدا بولغان قورال، نەرسە كېرەكلەرنى بۇخارا-
 رالىق ۋە سەمەرقەندلىكلەرگە تەقسىم قىلىپ بەردى، 17 كۈن تۇرۇپ بۇخاراغا
 كەتتى. مۇھەممەت ئەلىخاننىڭ ئۆلتۈرۈلگەن ۋاقتى ھىجرىيەنىڭ 1252 - يىلى ئىدى.
 بۇخارا ئەمىرى بۇ قىلمىشلىرىدىن كېيىن بۇخاراغا كەتتى. فەرغانە ئاھالىسىنىڭ ئەھ-
 ۋالى ئۆزگەردى، چۈنكى بۇلار بۇخارا ئەمىرىنى ئادالەتلىك ۋە ئىنساپلىق دەپ
 ئېتىقاد قىلىشقاندى، لېكىن ئادىل ئېتىقاد قىلىنغان ئەمىر بۇ خەلققە بۇنداق جەبر-
 زۇلۇم قىلىشنى ئايمىدى. بۇخارا ئەمىرى بۇلارغا ئاداۋەت بىلەن قاتتىق مۇئامىلە
 قىلىپ، ھۆكۈمرانلىق قىلدى. ئەپپۇنكەش - بەنگى ئىبراھىمنى قوقەندىكە ھاكىم قىلىپ
 قويدى. ئەپپۇنكەش ئەپپۇن بەنگىنى خىيالى بىلەن ھۆكۈمرانلىق قىلاتتى. بۇ ئەپپۇن-
 كەش ھاكىم بولۇپ ئىككى ئاي 17 كۈندىن كېيىن، سەرتىدە قىپچاق، قىرغىزلار
 ئىتتىپاقلىشىپ، شىر ئەلىخان ھاجىنىڭ ئوغلىنى تالاس دېگەن يەردىن ئېلىپ كېلىپ
 تۆرە قورغان دېگەن يەرگە خان قىلىشنى قارار قىلدى. بۇ تەرەپلەردىكى ئىسكەر-
 لەرنى توپلاپ قوقەندىكە يۈرۈش قىلدى، بۇ خەۋەر قوقەندىكى بۇخارا قوشۇنىغا
 ئاڭلاندى. ئەپپۇنكەش ھاكىم ئىبراھىم خوجەند ھاكىمىنى قوداندىن قىلىپ ئۇرۇشقا
 تەييارلىتىپ قويۇپ، بىر ھىلە بىلەن بۇخارا تەرەپكە قېچىپ كەتتى، شىر ئەلىخان
 قوقەندىكە كىرىپ شادلىققا ئۆلتۈردى. بۇ ۋەقە ھىجرىيەنىڭ 1253 - يىلى بولغان
 ئىدى.

شىر ئەلىخاننىڭ پادىشاھلىق تەختىدە ئۆلتۈرۈشى، بۇخارا ئەمىر
 ئىككىنچى قېتىم قوقەندى مۇھاسىر قىلىشى

شىر ئەلىخان شاھلىق تەختتە ئۆلتۈردى، بارلىق ئالىملار، ئەدىبلەر، ئەربابلار
 بويىۋىندى. ئەربابلار شىر ئەلىخانغا: ئىي پادىشاھ، 40 كۈن يىلكى كەمەكتە، دۈش-
 مەن ئۈستىمىزگە بېسىپ كېلىشى مۇمكىن، شۇنىڭ ئۈچۈن شەھەر ئىتراپىغا خەندەك
 قىلىشىمىز كېرەك، بارلىق ئاھالىنى قەلئە ئىچىگە ئېلىپ كىرىش زۆرۈر، چۈنكى
 ئاھالە بۇخارا ئەمىرىنىڭ زۇلۇمىنى، بۇلاڭ - تالانىنى بىشىدىن ئۆتكۈزگەن - دېگەن
 دەسلىمەتنى بەردى، بۇ پىكىرنى مەھمەت بەردىك قوبۇل كۆرۈپ، پۈتۈن ۋىلايەت

ۋە ئەتراپتىكى ئاھالىنى مەلەخ - چۈمۈلمدەك (كۆپ) توپلاپ، قەلئە ۋە خەندەك
 بىنا قىلىشقا كىرىشتى، ئازغىنە كۈندىلا قەلئە ۋە خەندەك قازدى. يالغۇز شەھەرنىڭ
 شەرقىي تەرىپى پۈتمەستە، بۇخارا ئەمىرى قوشۇن باشلاپ «دەرۋازاغازى باغلىق» قا
 كېلىپ دېھقانچىلىق ئېتىزلىرىغا چۈشتى. بۇخارا ئەمىرى شەھەر ئەتراپىغا قەلئە -
 خەندەك قىلىنغانلىقىنى ۋە مىڭلاپ توپ - زەمبىرەكلەر سېپىل ئۈستىگە تەييارلىنىپ
 ئوت ئېچىشقا تۇرغانلىقىنى كۆردى. شەھەرنىڭ شەرقىي قىسمىغا ئۇرۇنۇپ باقتى،
 لېكىن چارە قىلالىمىغانلىقتىن يېرىم تاش ئارقىغا چېكىندى. بۇخارا ئەمىرىگە قارشى
 توپلانغان كۈچنى كۆرۈپ، بۇخارا ئەمىرى ئۆزىنىڭ قىلمىشىدىن پۇشايىمان قىلدى.
 نەتىجىدە قاتتىق ئۇرۇشلار بولدى، بۇخارا ئەمىرىنىڭ قوشۇنىدىن نۇرغۇن ئادەم
 قىرىپ تاشلاندى. بۇخارا ئەمىرى سۈرگۈن قىلىپ چىقىرىۋەتكەن ئادەملەرمۇ كېلىپ
 شەر ئەلىخانغا قوشۇلدى. بۇخارا ئەمىرى ئىندىشە قىلىپ خوجەند تەرەپكە قاچتى،
 ئۇ يەردىن يۆتكىلىپ تېزلىك بىلەن بۇخاراغا كىرىپ كەتتى. قەلئەنىڭ پۈتمەي قالغان
 شەرقىي تەرىپىنى ھەم پۈتكۈزدى. بۇ ھادىسە ھىجرىيەنىڭ 1268 - يىلى بولغانىدى.
 شەر ئەلىخان ئۈچ يىل شاھلىق قىلىپ قىرغىزلار تەرىپىدىن ئۆلتۈرۈلدى. مۇرادخان
 بېكىنى خان قىلدى. بۇ چاغدا قوقەند قوشۇنى مۇسۇلمان قۇلىنىڭ قوماندانلىقىدا
 نەمەنگانغا كەتكەنىدى. شەر ئەلىخان 20 - 30 ئادىمى بىلەنلا قالغانىدى. مۇسۇلمان
 قولى بۇ خەۋەرنى ئاڭلاپ، شەر ئەلىخاننىڭ ئوغلى خۇدا يارنى تۆرە قورغاندا
 خانلىققا كۆتۈرۈپ، تېزلىكتە قوقەندكە يېتىپ كېلىپ مۇرادخاننى ئۆلتۈردى، شەر -
 ئەلىخاننىڭ ئوغلى سىرىمباق خاننى تاشكەنتنىڭ ھاكىملىقىدىن ئېلىپ تاشلاپ،
 قوقەندكە ئالدۇرۇپ كېلىپ ئۆلتۈردى، ئورنىغا چۈستلۇق ئەزىزداد خۇاھىنى ھاكىم
 قىلدى. ئەزىزدادخۇا تەدبىرلىك ئادەم بولۇپ، پىتىنە چىقىرىش قەستىدە تۇراتتى،
 ئاخىرى خان تەرىپىدىن ئۆلتۈرۈلدى. 6 - يىلى قىپچاقلار قارشى كۆتۈرۈلدى، مۇ
 سۇلمان قولى قىپچاق پادىشاھلىقىنى تەم قىلاتتى. 8 - يىلى ئەنجانلىق ئەسھاقبېك
 ئۆلتۈرۈلدى. «مەدرىسە ئالىي» دېگەن ئاتاقلىق مەدرىسە راۋانلىرى بىلەن شۇ يىلى
 پۈتتى. 9 - يىلى مۇسۇلمان قولى قىپچاق قولىغا چۈشۈپ ئۆلتۈرۈلدى. 10 - يىلى
 مەنلەخان تاشكەنتتە ئىسيان چىقاردى، كۈچى يەتتەي بۇخاراغا كەتتى. لېكىن خۇدا -
 يار قېرىنداشلىق شەپقىتى بىلەن مەنلەخاننى بۇخارادىن ئالدۇرۇپ كېلىپ ھۈردىمىنى
 قىلغانىدى. ئاقمۇت مەنلەخان قارشىلىق كۆرسىتىپ، مەرغۇلان ۋە ئەنجان تەرەپلەرگە
 بېرىپ بىرمۇنچە يامان ئادەملەرنى توپلاپ، قوقەندتە ئۇرۇش قوزغىدى. خۇدا يار
 خان بۇخاراغا كەتتى، مەنلەخان قوقەندكە كىرىپ سەلتەنەت ئوردىسىغا ئورۇنلاشتى.
 مەنلەخان شەرىئەتنى سۆيگۈچى بولۇپ، ئۇنىڭ زامانىسىدا شەرىئەت ئىختايىن

1
 2
 3
 4
 5
 6
 7
 8
 9
 10
 11
 12
 13
 14
 15
 16
 17
 18
 19
 20
 21
 22
 23
 24
 25
 26
 27
 28
 29
 30
 31
 32
 33
 34
 35
 36
 37
 38
 39
 40
 41
 42
 43
 44
 45
 46
 47
 48
 49
 50
 51
 52
 53
 54
 55
 56
 57
 58
 59
 60
 61
 62
 63
 64
 65
 66
 67
 68
 69
 70
 71
 72
 73
 74
 75
 76
 77
 78
 79
 80
 81
 82
 83
 84
 85
 86
 87
 88
 89
 90
 91
 92
 93
 94
 95
 96
 97
 98
 99
 100

راۋاجلاندى، دىنىي ئالىملار ئارتۇقچە ھۆرمەت قىلىناتتى. مەنلە خاننىڭ خاراكتېرى (مۇجەزى) ئۆزگىرىشىچان بولۇپ، ئازغىنە بىرگۇناھ ئۈچۈن قاتتىق ئېغىر جازا ھۆكۈم قىلاتتى. شۇنداق قىلىپ يۈرۈپ مەنلە خان ھەم ئۆلتۈرۈلدى، مۇرادخاننى خانلىققا ئۆلتۈرگۈزدى، مۇرادخاننىڭ خانلىقىغا تاشكەنتنىڭ كاتتا كىشىلىرى رازى بولمىدى، بۇخاراغا بېرىپ خۇدايارخاننى بۇخارا ئەمىرىدىن ئىلتىماس قىلدى. بۇخارا ئەمىرى تاشكەنتلىكتىن قاتتىق ۋەدىلەرنى ئېلىپ، ئۆزى ھەم توقەند تەرىپىگە كېلىشىنى ئېيتىپ، خۇدايارخاننى تاشكەنتكە يولغا سالدى. خۇدايارخان قورقۇنچ بىلەن تاشكەنتكە كىردى، پادىشاھلىق تەختىدە ئۆلتۈردى. تاشكەنتتىكى ئەسكەرلەرنى ئېلىپ قورقۇند تەرىپىگە كەلدى. بۇخارا ئەمىرى نۇرغۇن ئەسكەر بىلەن خوجەندكە كەلدى، خۇدايارخان ھەم يېتىپ كېلىپ، بۇخارا ئەمىرىنى ھۆرمەتلىپ كۆرۈشتى. خۇدايارخاننى نۇرغۇن ئەسكەر بىلەن قورقۇندكە ماڭدۇردى. بۇخارا ئەمىرى خوجەندتە قالدى. خۇدايارخاننىڭ كەلگەنلىكىنى كۆرۈپ، قورقۇندلىقلار شەھەر دەرۋازىلىرىنى ئېچىپ بەردى. قىرغىزلار شاھ مۇرادنى ئېلىپ قېچىپ ئەنجانغا بېرىپ، قايتا پىتىنە - پاسات چىقىرىشقا باشلىدى. موللا ئالىم قۇلى قوماندانلىق قىلىپ قىرغىزلارنى باشلاپ يۈرۈپ، ئۇرۇش - جېدەللەرنى قىلدى. ئەمىرى بۇخارا نۇرغۇن ئەسكەر بىلەن خۇدايارخانغا ياردەم كۆرسەتتى ۋە قورقۇندكە كەلدى. خۇدايارخانغا ياردەم ئۈچۈن ئەسكەر قالدۇرۇپ، بۇخارا ئەمىرى بۇخاراغا قايتىپ كەتتى. خۇدايارخان موللا ئالىم قولىدا يېڭىلىپ بۇخاراغا كەتتى. موللا ئالىم قۇلى مەنلە خاننىڭ ئوغلى سۇلتان سەئىدخاننى خانلىققا كۆتۈردى. بىر نەچچە كۈن داۋامىدا، ئۇ قولىدىن كەلمەيدىغان ئىشلارغا باغلىنىپ، تاشكەنتتە ئۆلتۈرۈلدى (1282 - ھىجرىيەدە). سۇلتان سەئىدخان ئۆلگەندىن كېيىن، بۇخارا ئەمىرى خۇدايارخاننى ئېلىپ قورقۇندتە خانلىققا ئۆلتۈرگۈزدى. ھىجرىيەنىڭ 1285 - يىلى خۇدايارخاننىڭ خوتۇنى تۇغدى، ئىسمىنى ئورمانىيەك قويدى، يەنە شۇ يىلى خۇدايارخاننىڭ ئانىسى ھاكىم ئايىم ۋاپات بولدى. ھىجرىيە 1284 - يىلى مەشھۇردىنىي ئالىم ئىشان ساھىپ ۋاپات بولدى، يەنە شۇ يىلى خۇدايارخاننىڭ ئانىسى نامىغا بېغىشلاپ سېلىنغان «مەدرىسە ھاكىم ئايىم» نىڭ بىناسى پۈتتى. ھىجرىيە 1288 - يىلى خۇدايارخان چوڭ ئالىم خانلىق ئوردىدا بىنا قىلدۇردى. 1287 - يىلى قەلەندەر خانغا چوڭ مەسچىت بىنا قىلماقچى بولۇپ، بۇ قەلەندەر خانغا ئەتراپىدا ئۆي - جايلىرى بولغان ئادەملەرگە جەبر - زۇلۇم قىلىنىپ، ئۆيلىرى تارتىۋېلىندى، نۇرغۇن ئاجىز، يېتىم - يېتىمە بىچارىلەر زارلىنىپ يىغلاپ، ۋەتەنسىز (ئۆي ماكانسىز) بولۇپ كەتتى. زۇلۇم ئاساسىغا قۇرۇلغان مەسچىت راۋاج تاپماي ۋەيران بولدى. ئاخىرى خۇدايارخان خەلققە قىلغان زۇلۇمى تۈپەيلىدىن، مەھلىكەتتە تۇرالماي

سەرگەردان بولۇپ، ئۆز - ئۆزىدىن قورقۇپ ۋە تەندىن چىقىپ كەتتى.

XXX

XXX

XXX

(«خۇللۇسۇت تاۋارىخ» 33 - بەتتىن 37 - بەتكىچە كۆچۈرۈلدى)

ئەلاۋە:

«خۇللۇسۇت تاۋارىخ» نىڭ ئالدىنقى قىسمى يوق بولۇپ، ئۆزبېك تارىخىغا ئائىت قىسمىدىن قالغىنى ئېلىندى، ئاخىرقى قىسمى ئىران تارىخىغا ئائىت بولغانلىقى ئۈچۈن ئېلىنمىدى.

